

వీటిని కూల్చే దమ్ముందా?!

గండిపేట జలాశయం



తీగల అనితారెడ్డి బంధువుల భవనాలు

అనితర సాధ్యం.. అద్దాల ప్రహారి!!



గండిపేట జలాశయం

అద్దాల మేడ గురించి వినే ఉంటారు. చూడటం కూడా జరిగే ఉంటుంది. అయితే, కాంపౌండ్ వాల్సు కూడా అద్దాలతో నిర్మించడం, అవి కూడా మనిషి కంటే ఎక్కువ ఎత్తులో ఉండేలా ఏర్పాటు చేయడం ఎక్కడైనా చూశారా? అయితే, వెంటనే పక్కనున్న ఫోటోలు చూసేయండి. గండిపేట జలాశయం ఎఫ్టీఎల్ పరిధిలో కనిపిస్తున్న ఈ అద్దాల మేడ రంగారెడ్డి జిల్లా పరిషత్ చైర్మన్ తీగల అనితారెడ్డి సమీప బంధువుడని ఆ ఇంట్లో పనిచేసేవారే చెప్పారు. మాజీ ఎమ్మెల్యే తీగల కృష్ణారెడ్డి కోడలు ఆమె. ఇందులో కొంతమేర ఎఫ్టీఎల్ పరిధి ఉండగా... బఫర్ జోన్లోనూ చాలా మేరకు ఉన్నట్లు తెలుస్తుంది. ఇక్కడ విశేషమేమంటే... ఈ అద్దాల మేడ చుట్టూ గండిపేట జలాశయం విస్తరించి ఉన్నప్పటికీ భూకర్షణ వేసి వెతికినా ఎక్కడా ఎఫ్టీఎల్ చూడలేక కనిపించవు. అవేమయ్యాయో ప్రత్యేకంగా చెప్పారా?



ఇటీవల హైద్రా కూల్చిన భవనాలు

కూల్చివేతల్లో ఇదో వింత



హిమాయత్ సాగర్

క్షణాల్లో ఈ నిర్మాణాలను కూల్చివేశారు. అయితే క్షేత్రస్థాయికి వెళ్లి పరిశీలిస్తే... ఈ నిర్మాణాలు ఒక వెంచర్లో ఉన్నాయి. వెంచర్ ముఖ్య ద్వారం నుంచి లోపలికి వెళ్తూనే కుడివైపు గండిపేట చెంచనే భారీ నిర్మాణాలు (ఇప్పుడు కూల్చివేసిన నిర్మాణాలకు సమాంతరంగా) కొనసాగుతున్నాయి. హైద్రా యంత్రాంగం వాటి ముందుగానే కూల్చివేతలకు వెళ్లిందని అర్థమవుతుంది. ఇక హైద్రా కూల్చివేసిన మూడు నిర్మాణాల వెనక (మధ్యలో రోడ్డు) మరో భారీ నిర్మాణం రూపుదిద్దుకుంటున్నది. దీంతో ఆ నిర్మాణం ముందు నిలబడే హైద్రా



ఇటీవల హైద్రా కూల్చిన భవనాలు

గండిపేట జలాశయం ఎఫ్టీఎల్ పరిధిలో ఉందంటూ... తన పరిధిని దాటుకొని పోయి హైద్రా కూల్చివేసిన మూడు బహుళ అంతస్తుల నిర్మాణాలు ఇవే. ఈ కూల్చివేతలతోనే హైద్రా అడుగులపై అనుమానాలు వెల్లువెత్తుకున్నాయి. అప్పటికి రంగారెడ్డి పరిషత్ హైద్రా పరిధి అని జీవో నెంబరు 99లో స్పష్టంగా ఉన్నప్పటికీ... అప్పటికి దాటి 15 కిలోమీటర్ల దూరంలోని అప్పారావుగూడలో ఉన్న ఈ నిర్మాణాలను హైద్రా యంత్రాంగం భారీ క్రేన్లు, పాల్లెయిన్లతో పచ్చి నేల మట్టం చేసింది. హైద్రా జీవోలో ఎక్స్టెండ్డ్ యూఎల్ఐ, జీపీ జాబితాలో కూడా అప్పారావుగూడ లేదు. నోటీసులు ఇవ్వడం మాలు దేవుడెవరగు... కనీసం అందులో ఉన్న ఫర్మర్, ఇతర సామగ్రిని తీసుకునేందుకు కూడా సమయం ఇవ్వకుండా




గ్రీన్ కో గ్రూపు ఎండ్ గెస్ట్ హౌస్ ఇది



గండిపేటకు చెంత చెలి'మేడ'!!

గండిపేట ఎఫ్టీఎల్ పరిధిలో రూపుదిద్దుకున్న ఈ గెస్ట్ హౌస్ గ్రీన్ కో గ్రూపు ఎండ్ చలమలక్ష్మి అనిల్ కుమార్ ది. ప్రధాన రహదారి నుంచి మొదలై జలాశయం ఎఫ్టీఎల్లోకి చొరబడి మరీ ఈ గెస్ట్ హౌస్ నిర్మాణాన్ని చేపట్టారు. అంటే ఈ గెస్ట్ హౌస్ ఏ మేరకు విస్తరించి ఉండో మీరే ఊహించుకోండి. ఇందులో మరో విశేషమేమిటంటే... రోడ్డు వైపునకు ఎవరైనా ఇంటి గేటు పెడతారు. అయితే ఈ గెస్ట్ హౌస్ కు రహదారివైపు ప్రవారి నిర్మాణాన్ని చేపట్టి.. లోపల జలాశయం వైపు మాత్రం ఇనుప కంచె వేశారు. అంతటితో ఆగకుండా ఆ బరన్ ఫెన్సింగ్ తోనే జలాశయం ఎఫ్టీఎల్ ను వీళ్లు నిర్ధారించారనే ఆరోపణలు ఉన్నాయి. అంటే ఒకవిధంగా గండిపేటే చూద్దు నిర్ణయించారన్న మాట.



హిమాయత్ సాగర్



గుత్తా సుఖేందర్ రెడ్డి ఫామ్ హౌస్.. నిర్మాణాలు

హద్దురాయి సాక్షిగానే నిర్మాణాలు



సాగర్ ఒడ్డున.. పంట పొలాల మధ్యలో రాజసాన్ని ఒలకబోసేలా నిర్మించిన ఈ ఫాం హౌస్ శాసనమండలి చైర్మన్ గుత్తా సుఖేందర్ రెడ్డిది. హిమాయత్ సాగర్ ఎఫ్టీఎల్ హద్దు రాయి సాక్షిగా ఈ భారీ నిర్మాణం రూపుదిద్దుకున్నది. నిబంధనల ప్రకారం ఎఫ్టీఎల్ పరిధిలో ఎలాంటి నిర్మాణాలు చేపట్టవద్దు. అయినప్పటికీ ఈ భారీ నిర్మాణాన్ని చేపట్టారు. అంతేకాదు... ఈ ఫాం హౌస్ గేటు ముందు ఉన్న భారీ ప్రదేశంలోనే ఫోటోగ్రఫీ గ్రానైట్ బండలతో సింపడాన్ని చూస్తే, ఈ భవనం ఎంత ఖరీదైందో అంచనా వేసుకోవచ్చు.



కూల్చిన పాలమూరు గ్రీత్స్

రంగరంగా.. పక్కది కూలిందెట్లు... ఇది కూలదెట్లు?!

టీవల హైద్రా కూల్చివేసిన నిర్మాణం ఇది. గండిపేట జలాశయం ఎఫ్టీఎల్ పరిధిలో ఉన్నందున కూల్చినా తప్పని హైద్రా స్ట్రక్చరల్ ఇంజనీర్. మరీ... దానిని అనుకునే మరో నిర్మాణం ఉంది. అది ఎఫ్టీఎల్ పరిధిలోకి రాదా? అనేది సామాన్యుడి సందేహం. ఒకవేళ కూల్చివేయని నిర్మాణం పక్కనుంచే ఎఫ్టీఎల్ గీత వెళ్లిందనే సాకు చూపే అవకాశాలు ఉండొచ్చు. అదే నిజమైతే... ఎఫ్టీఎల్ ను అనుకొని వంద ఫీట్ల వరకు బఫర్ జోన్ ఉంటుంది. బఫర్ జోన్ ను కాపాడాల్సింది కూడా అదే హైద్రా కదా! కానీ ప్రత్యేకంగా ఓ నిర్మాణాన్ని కూల్చడం.. మరో నిర్మాణాన్ని కూల్చకుండా వదిలేయడం అనేది ప్రస్తుతం చర్చనీయాంశంగా మారింది.



మాజీ కేంద్ర మంత్రి పల్లంరాజు ఫామ్స్

హైద్రాకు కనిపించని గెస్ట్ హౌస్..

గండిపేట జలాశయం బఫర్ జోన్ తో పాటు కొంతమేర ఎఫ్టీఎల్ పరిధిలోనూ నిర్మాణమైన ఈ గెస్ట్ హౌస్ కేంద్ర మాజీ మంత్రి ఎం.ఎం. పల్లంరాజుది. అందుకే హైద్రాకు ఇది కనిపించలేదు. ఇదే వరుసలో ఉన్న ఒక సోఫ్ట్ వేర్ అకాడమీ పరిధిలోని నిర్మాణాలను ఇటీవలే హైద్రా యంత్రాంగం కూల్చివేసింది. కానీ దీని జోలికి మాత్రం రాలేదు. అసలు హైద్రా అటువైపు కన్నెత్తి కూడా చూడలేదు. విషయమేంటని ఆరా తీస్తే, కూల్చివేతలకు హైద్రా సిద్దమైందని తెలియగానే.. సదరు కేంద్ర మాజీ మంత్రివర్తులు ఆగమేపూల మీద ఢిల్లీ నుంచి ఫోన్లు చేయించారని రాజకీయవర్గాల్లో గుప్పుమన్న ప్రచారం. ఇది సత్యం నిర్మాణమా? అక్రమ నిర్మాణమా? అని దీన్నిబట్టి అర్థమవుతోందా..!

గండిపేట జలాశయం